



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, पुस २७ गते २०४६ साल (संख्या ३६)

भाग ३

श्री ५ को सरकार

मन्त्रिपरिषद् सचिवालयको सूचना

श्री ५ को सरकार (कार्य विभाजन) (पहिलो संशोधन)

नियमावली २०४६

श्री ५ को सरकार (कार्य विभाजन) नियमावली, २०४७ लाई संशोधन गर्न
वान्छनीय भएकोले,

श्री ५ को सरकारले उक्त नियमावलीको नियम ३ र ४ ले दिएको अधिकार
प्रयोग गरी देहायका नियमहरू बनाएको छ।

- संक्षिप्त नाम र प्रारम्भ: (१) यो नियमहरूको नाम "श्री ५ को सरकार (कार्य विभाजन) (पहिलो संशोधन) नियमावली, २०४६" रहेको छ।
(२) यो नियमावली तुरुन्त प्रारम्भ भएको मानिनेछ।
- श्री ५ को सरकार (कार्य विभाजन) नियमावली, २०४७ को अनुसूची १ मा संशोधन: श्री ५ को सरकार (कार्य विभाजन) नियमावली, २०४७ (यस पछि "मूल नियमावली" भनिएको) को अनुसूची १ को सट्टा देहायको अनुसूची १ राखिएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-१

(नियम ३ संग सम्बन्धित)

मन्त्रालयको नाम

- (१) मन्त्रिपरिषद् सचिवालय
- (२) अर्थ मन्त्रालय
- (३) आपूर्ति मन्त्रालय
- (४) आवास तथा भौतिक योजना मन्त्रालय
- (५) उद्योग मन्त्रालय
- (६) कानून, न्याय तथा संसदीय व्यवस्था मन्त्रालय
- (७) कृषि मन्त्रालय
- (८) गृह मन्त्रालय
- (९) जलस्रोत मन्त्रालय
- (१०) निर्माण तथा यातायात मन्त्रालय
- (११) पर्यटन तथा नागरिक उड्डयन मन्त्रालय
- (१२) परराष्ट्र मन्त्रालय
- (१३) भूमिसुधार तथा व्यवस्था मन्त्रालय
- (१४) रक्षा मन्त्रालय
- (१५) वन तथा भू-संरक्षण मन्त्रालय
- (१६) वाणिज्य मन्त्रालय
- (१७) शिक्षा, संस्कृति तथा समाज कल्याण मन्त्रालय
- (१८) भ्रम मन्त्रालय
- (१९) सूचना तथा संचार मन्त्रालय
- (२०) सामान्य प्रशासन मन्त्रालय
- (२१) स्थानीय विकास मन्त्रालय
- (२२) स्वास्थ्य मन्त्रालय

३. मूल नियमावलीको अनुसूची २ मा संशोधनः मूल नियमावलीको अनुसूची २ को क्रम संख्या १७ र १८ को सट्टा देहायको क्रम संख्या १७ र १८ राखिएको छ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१७. शिक्षा, संस्कृति तथा समाज कल्याण मन्त्रालय

१. शिक्षा, संस्कृति तथा समाज कल्याण सम्बन्धी नीति र कार्यान्वयन
२. शिशु, प्राथमिक, निम्न माध्यामिक, माध्यामिक, उच्च माध्यामिक तथा उच्च शिक्षा र अनौपचारिक शिक्षा
३. विज्ञान तथा प्रविधि, प्राविधिक, व्यावसायिक, नैतिक तथा शारीरिक शिक्षा
४. शैक्षिक सांस्कृतिक, सामाजिक कल्याण संस्थाहरू
५. विश्व विद्यालयहरू
६. खुल्ला प्रतियोगिताबाट मनोनयन हुने छात्रवृत्ति, विदेशमा अध्ययन, अनुसन्धान गर्न जाने तथा विदेशीहरूलाई नेपालमा अध्ययन, अनुसन्धान गर्न आउने स्वीकृति
७. पाठ्यक्रम तथा पाठ्यपुस्तक
८. पुरातात्विक महत्व भएका स्मारकहरू र पुरातात्विक वस्तुहरूको संग्रह, संरक्षण र सम्बर्द्धन तथा पुरातात्विक अन्वेषण र उत्खनन
९. देश बाहिर लगिने पुरातात्विक सामानहरूको जाँच र अनुमति
१०. पुस्तकालय, संग्रहालय (म्यूजियम) र अभिलेखालयहरू
११. राष्ट्रिय इतिहास अनुसन्धान
१२. प्रतिलिपि अधिकार सम्बन्धी
१३. खेलकूद र बालचर
१४. शिक्षा, संस्कृति एवं समाज कल्याण सम्बन्धी राष्ट्रिय तथा अन्तर्राष्ट्रिय सम्मेलन
१५. अन्तर्राष्ट्रिय सांस्कृतिक सम्झौता, सांस्कृतिक आदान प्रदान आदि
१६. सामाजिक कल्याण सम्बन्धी कार्यक्रम तथा अध्ययन, अनुसन्धान, संरक्षण र तालिम
१७. राष्ट्रिय, अन्तर्राष्ट्रिय सामाजिक कल्याण सम्बन्धी संघ संस्थाहरूसँग सम्पर्क र समन्वय
१८. अनाथ बाल-बालिका, असहाय महिला, युवा, वृद्ध, अपाङ्ग र आर्थिक तथा सामाजिक रूपले पिछडिएका जनजाती र समुदायको उत्थान, हित, संरक्षण सम्बर्द्धन जस्ता समाज कल्याण कार्य
१९. महिला तथा बाल बालिका कल्याण
२०. नेपाल राजकीय प्रज्ञा-प्रतिष्ठान, नेपाल राजकीय विज्ञान तथा प्रविधि प्रज्ञा-प्रतिष्ठान, समाज कल्याण परिषद्, पशुपति क्षेत्र विकास कोष, लुम्बिनी विकास कोष, जनक शिक्षा सामग्री केन्द्र तथा सांस्कृतिक संस्थान
२१. युनेस्को ईसीमोड र युनिसेफ

२२. नेपाल शिक्षा सेवा सम्बन्धी नियुक्ति सरुवा बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गत विभागीय कारवाही आदि कामको संचालन।

१८ श्रम मन्त्रालय

१. श्रम सम्बन्धी नीति तथा कार्यान्वयन
२. श्रम शक्ति र श्रम बजार सम्बन्धी अध्ययन, अनुसन्धान तथा सोको प्रयोग
३. श्रम सम्बन्धी राष्ट्रिय अन्तर्राष्ट्रिय संघ संस्थाहरूसँग सम्पर्क र सम्बन्ध
४. श्रमिक र व्यवस्थापक विचको सम्बन्ध
५. रोजगार सेवा तथा श्रमिक आपूर्ति सम्बन्धी काम
६. विदेशमा कामदार पठाउने कार्य
७. व्यवसायिक तालिमको संचालन, समन्वय तथा प्रवर्द्धन
८. नावालिक, महिला, अपांग तथा वंध्युवा मजदूरको सीप तालिम
९. ट्रेड युनियन सम्बन्धी कार्य
१०. श्रमिकहरूको सामाजिक सुरक्षासम्बन्धी कार्यहरू
११. विदेशीहरूका लागि श्रम स्वीकृति दिने कार्य
१२. श्रम प्रशासन तथा व्यवस्थापन सम्बन्धी कार्य
१३. वोनस सम्बन्धी कार्य।

आज्ञाले,

वलराम सिंह मल्ल

श्री ५ को सरकारको सचिव

श्री ५ को सरकार

स्वास्थ्य मन्त्रालयको सूचना

टेकु अस्पताल विकास समिति (गठन) आदेश, २०४६

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम “टेकु अस्पताल विकास समिति (गठन) आदेश, २०४६” रहेको छ।
- (२) यो आदेश तुरुन्त प्रारम्भ हुनेछ।

७०८२ (४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. परिभाषा: विषय वा प्रसंगले अर्को अर्थ नलागेमा यस आदेशमा "अस्पताल" भन्नाले "टेकु अस्पताल" सम्झनु पर्छ ।

३. समितिको गठन: (१) टेकु अस्पताल विकास समिति (यस पछि "समिति" भनिएको) नामको एक समितिको गठन गरिएको छ ।

(२) उप-दफा (१) बमोजिमको समितिमा देहायका सदस्यहरू रहने छन् :-

(क) श्री ५ को सरकारले तोकेको व्यक्ति - अध्यक्ष

(ख) प्रमुख जिल्ला अधिकारी, जिल्ला प्रशासन कार्यालय, काठमाडौं - सदस्य

(ग) प्रतिनिधि, नेपाल मेडिकल एसोसियसन - सदस्य

(घ) प्रतिनिधि, नेपाल रेडक्रस सोसाइटी - सदस्य

(ङ) वरिष्ठ फिजिसियन, अस्पताल - सदस्य

(च) समाजसेवी, उद्योगपति र चन्दादाताहरू मध्येबाट एक । एक जना गरी श्री ५ को सरकारद्वारा मनोनीत तीन जना - सदस्य

(छ) मेट्रोन, अस्पताल - सदस्य

(ज) निर्देशक, अस्पताल - सदस्य-सचिव

(३) खण्ड (च) बमोजिम मनोनीत सदस्यको पदावधि दुई वर्षको हुनेछ ।

(४) श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिको सदस्यहरूमा थपघट वा हेरफेर गर्न सक्नेछ ।

(५) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा उपस्थित हुन आमन्त्रण गर्न सक्नेछ ।

४. समितिको काम, कर्तव्य र अधिकार: (१) विभिन्न क्षेत्रबाट चन्दा वा सहायता उपलब्ध गराई अस्पतालको चिकित्सास्तर र सेवामा अभिवृद्धि गरी अस्पताललाई स्वावलम्बी बनाई अस्पतालको विकास गर्नु समितिको कर्तव्य हुनेछ ।

(२) उप-दफा (१) मा उल्लेखित कर्तव्य पालनको लागि समितिले देहायका कामहरू गर्न सक्नेछ :-

(क) अस्पतालको विकास सम्बन्धमा नीति निर्धारण गर्ने ।

(ख) अस्पतालको विस्तार, निर्माण र मर्मत सम्भार गर्ने ।

(ग) अस्पतालको सेवाको सुधार र विस्तारको लागि आवश्यक साधन र सुविधाको व्यवस्था गर्ने ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।